

”میں“ کے بجائے ”ہم“ مطلوب ہے

مولانا محمد اسجد قاسمی ندوی

عربی زبان کا لفظ ”انا“ (جو اردو میں ”میں“ کے معنی میں ہوتا ہے) بہت ہی معروف و کثیر الاستعمال لفظ ہے جو واحد متکلم کے لئے بولا جاتا ہے اور اسی سے انسانیت کی اصطلاح بھی ماخوذ و مشتق ہے جو خود پسندی اور ذاتی مصلحت و منفعت پرستی اور مادہ پرستی وغیرہ معانی کے لئے استعمال ہوتی ہے، اس کے بالمقابل دوسرا لفظ ”نحن“ (جو ”ہم“ کے معنی میں آتا ہے) جو جمع متکلم کے لئے ہے اور انسانیت کے مقابلہ میں ”شخصیت“ کی اصطلاح اس سے اخذ کی جاسکتی ہے جس کا اطلاق اجتماعیت، تعاون ملی، قومی منفعت کی ترجیح وغیرہ معانی پر ہو سکے۔

پس ماندہ، اخلاق سے منحرف اور مائل بہ زوال اقوام پر انسانیت کا احساس غالب رہتا ہے جب کہ ترقی یافتہ، بااخلاق، زندہ و سرگرم اقوام پر اجتماعی قومی شعور اور قومی ترقی و بلندی کی فکر کا رجحان غالب رہتا ہے، جس طرح ہر انسان انسانیت اور اجتماعیت دونوں طرح کے احساسات کا حامل رہتا ہے لیکن کچھ افراد پر انسانیت کا احساس اس طرح سے غالب رہتا ہے کہ ان کی ہر نقل و حرکت اور قول و عمل کا اصل محور و مرکز اور دار و مدار خود پسندی و انسانیت پر رہتا ہے اور دیگر کچھ افراد پر اجتماعی قومی احساس کا غلبہ رہتا ہے اور وہ ہمیشہ قومی مفاد، عوامی فلاح و صلاح ہی کے لئے سرگرم عمل رہتے ہیں، جب کہ کچھ افراد کا معاملہ درمیانی ہوتا ہے، ان کی عملی سرگرمیوں میں انسانیت اور اجتماعیت دونوں عناصر یکساں طور پر ملتے ہیں، یہی حال اقوام و امم کا بھی ہوتا ہے، کسی قوم پر انسانیت اور کسی پر اجتماعیت غالب رہتی ہے جب کہ کچھ تو میں درمیانی معاملہ رکھتی ہیں۔

اس کی ایک مثال یہ ہے کہ کچھ جگہوں پر ذاتی و انفرادی ملکیت کا خوب احترام و لحاظ ملتا ہے، مگر قومی و عوامی ملکیت کا برائے نام بھی احترام نہیں ملتا، سڑک اور روڈ پوری قوم کی ملکیت ہے، مگر بہت سے مقامات پر اسے ذاتی چیز سمجھ کر اس پر گندگیوں اور غلاظتوں کا انبار پھینک دیا جاتا ہے، یہ انسانیت، خود پسندی کے غلبہ اور اجتماعی احساس کے فقدان کی ایک

معمولی مثال ہے، جب کہ دوسرے مقامات پر ایسا نہیں ہوتا، بلکہ سڑکوں کو قومی چیز سمجھ کر اس کی صفائی کا اہتمام ہوتا ہے اور اسے گندگی سے دور رکھنے کی فکر ہوتی ہے۔

شیخ محمد عبدہ کا یہ واقعہ ہے کہ ایک بار وہ سفر پر تھے، ان کے رفیق سفر نے راستے کے کسی درخت سے گلاب کا پھول توڑ لیا، یہ منظر دیکھ کر شیخ رونے لگے، سب دریافت کیا گیا تو بتایا کہ میں نے ایک انگریز عورت کو دیکھا کہ دوران سفر اس کا چھوٹا بچہ راستہ سے گلاب توڑنے چلا تو اس نے بچے کو روکا اور سختی سے ڈانٹا اور یہ کہا کہ یہ پھول ہر مسافر کی ملکیت ہے، یہ تنہا تمہاری ملکیت نہیں ہے، اسے باقی رہنا چاہئے، تاکہ آج کے اور کل کے اور اس کے بعد کے مسافر اس کی خوشبو اور رونق سے لطف اندوز ہو سکیں، شیخ نے کہا کہ افسوس اور رونا اس کا ہے کہ ہم پر انسانیت کا غلبہ ہے اور ہم اجتماعیت اور مفاد عام کے احساس سے نا آشنا ہیں۔

انانیت پسندوں کی طرف سے نیک کاموں میں، غریب محتاج کے تعاون میں بھی انانیت و خود پسندی کا مظاہرہ ہوتا ہے، ان کی جیب سے پیسہ جب ہی نکلتا ہے جب فقیر بالکل جم اور چٹ جائے اور واپسی پر کسی صورت آمادہ ہی نہ ہو اور پھر جب پیسہ نکل بھی جاتا ہے تو وہ اپنی انا کی تسکین اور ریا کاری کے مقصد سے سب کے سامنے برسر عام فقیر کے ہاتھ میں تکبر کے انداز میں دیتے ہیں، ان کی یہ ساری حرکتیں ان کی انانیت کا نتیجہ ہوتی ہے، جب کہ اجتماعیت کا احساس رکھنے والے افراد بڑی تواضع و ہمدردی کے ساتھ نوع انسانی کے ہر واقعی ضرورت مند کے لئے دل گیر ہوتے ہیں اور حسب المقدور تعاون کرتے کرتے ہیں اور مستقل کوشاں رہتے ہیں اور سب کچھ اپنا حق لازم سمجھ کر انجام دیتے ہیں، دوسروں کے دکھ درد میں شریک رہتے ہیں۔

اگر عالمی طور پر اقوام کا تجزیہ کیا جائے تو یہ بات واضح ہو جائے گی کہ انانیت پسند افراد بے پناہ ہیں اور اجتماعی شعور کے حاملین خال خال ہیں، بگاڑ کا عام ہونا اور صلاح و فلاح کا کیاب ہونا اس کا واضح ثبوت ہے، ظالموں کا معصوموں و بے قصوروں کو نشانہ بنانا اسی وجہ سے ہے، موجودہ عالمی منظر نامے میں امریکا کا افغانستان کو تباہ کرنے کے بعد عراق پر حملہ آور ہونا اور پیئروں کی دولت پر مکمل تسلط کے ارادے سے جنگ چھیڑنا اسی خود پسندی کی فکر کا واضح اور تازہ مظہر ہے اور عرب و غیر عرب ممالک کی امریکا کی خاموش تائید و حمایت اور عراق کی مدد و تعاون سے دریغ اور اس طرح حق کی مدد نہ کر کے باطل کی خاموش تائید اور اس کے سامنے سپر اندازی کا بھی اصل سبب اپنے اقتدار و ذاتی مفادات کا تحفظ ہے جو خود پسندی کے سوا اور کچھ نہیں، فلسطین کے مظلوموں کے حق میں عملی اقدامات پر قدرت اور اتحادی گروہ کی تشکیل کے ذریعے اسرائیلی جارحیت کے سدباب کی استطاعت کے باوجود عرب حکمرانوں کا پس و پیش اور اپنے اقتدار میں مست و غرق رہنا بھی اپنے مفادات کی حفاظت اور قربانیوں و مشکلات کا تحمل کرنے کے جذبہ سے محرومی کی بنیاد پر ہے جو ان کی انانیت کی کھلی دلیل ہے۔

یوں تو ہر فرد بشر کے مزاج میں اجتماعی احساس انفرادی شعور پر غالب رہنا چاہئے کہ یہی انسانیت کی حقیقی روح ہے، لیکن اہل اسلام جو ابدی و سرمدی دین کے حامل اور علم بردار ہیں، ان کا یہ دینی و مذہبی، اخلاقی و عقلی فرض ہے کہ وہ سب سے آگے بڑھ کر اجتماعی احساس کو بیدار و غالب کریں، ان کے دل کی ہر دھڑکن اور دماغ کی ہر فکر اور جسم و اعضاء کی ہر نقل و حرکت اور ہر قول و عمل، بلکہ گفتار و رفتار سب اسی جذبہ سے سرشار ہو۔

ان کی روشن تاریخ کا ہر صفحہ اس جذبے سے سرشار افراد کی عملی سرگرمیوں سے بھرا ہوا ہے، پوری اسلامی تاریخ اجتماعی احساسات کے تحت اہل اسلام کی پیش کردہ قربانیوں سے منور ہے، حضرت عمر فاروقؓ نے خدا سے زیادہ سادہ زندگی صرف اسی لئے گزاری کہ آرام و راحت پہلے ان کی سب رعایا کو میسر آجائے، واقعہ مشہور ہے کہ ایک بار کھانا کھا رہے تھے، اسی دوران عتبہ بن ابی فرقد آئے، حضرت عمر کے کہنے پر عتبہ کھانے میں شریک ہوئے، کھانا اتنا موٹا تھا کہ عتبہ سے ٹکلا نہیں جا رہا تھا، انہوں نے عرض کیا، اے امیر المؤمنین! بہتر ہو کہ آپ چھٹا ہوا آنا استعمال کریں، اس پر حضرت عمرؓ نے فرمایا کہ کیا سب مسلمانوں کو چھٹا ہوا آنا دستیاب ہے، عتبہ نے کہا، نہیں، سب کو تو میسر نہیں ہے، حضرت عمرؓ نے فرمایا کہ کیا تم چاہتے ہو کہ میں تمام لذتیں دنیا ہی میں حاصل کر لوں۔

یہ واقعہ ان کے ایثار، خوفِ آخرت، اجتماعیت کے احساس و شعور کا اور ذاتی مصلحت و منفعت کے حصول سے یکسر دوری اور بیزاری کا ثبوت ہے، حضرت عثمان نے خط کے عالم میں دسیوں اونٹوں پر لدا ہوا غلہ جو بہت نفع کے ساتھ فروخت ہو سکتا تھا، مفت لوگوں میں تقسیم کر دیا تھا، تمام صحابہ نے ہر موقعہ پر دوسروں کے ساتھ تعاون کیا، دوسروں کے نفع کو مقدم رکھا، دوسروں کے بھلے کے لئے اپنا ذاتی نقصان گوارا کیا، اسی وصف امتیازی کا ذکر قرآن نے کیا کہ ”و یؤنسون علی انفسہم ولو کان بہم خصاصة“ وہ دوسروں کو اپنی ذات پر ترجیح دیتے ہیں خواہ خود اپنی جگہ کتنے ہی محتاج کیوں نہ ہوں۔ (الحشر: 9) یہ سب ان کے اجتماعی شعور کی دلیل ہے، صحابہ اور اسلاف امت کے ایثار و اجتماعیت کے شعور کے بے شمار نمونے تاریخ میں محفوظ اور لائق تقلید ہیں۔

اہل اسلام کو موجودہ حالات میں یہ حقیقت ذہن نشین کرنی ہوگی کہ جب تک انسانیت کی جگہ اجتماعی شعور بیدار نہیں ہوگا، جب تک ایثار و قربانی کا جوہر نہیں پیدا ہوگا، جب تک ذاتی مادی اور حقیر مقاصد و مصالح سے دست بردار ہو کر قومی و ملی مصالح کو اولین اہمیت نہیں دی جائے گی، یوں ہی تباہی آتی رہے گی، اغیار ظلم کرتے رہیں گے، پسائی اور باؤ میں رہنا پڑے گا، یہ واقعہ ہے کہ حق کے مقدر میں سر بلندی اور غلبہ ہے مگر یہ بھی ضروری ہے کہ حق پر ہونے کا دعویٰ کرنے والے مطلوب اوصاف کے حامل ہوں، اس وقت کامیابی کے لئے کلیدی اہمیت اس کی ہے کہ انسانیت کی جگہ اجتماعیت و ایثار پیدا ہو اور ”میں“ کے بجائے ”ہم“ کی فکر عام ہو۔